



कार्यालय रक्षा लेखा प्रधान नियंत्रक  
उत्तरी कमान, नरवाल पाई, सतवारी, जम्मू छावनी – 180003  
OFFICE OF THE PRINCIPAL CONTROLLER OF DEFENCE ACCOUNTS  
NORTHERN COMMAND, NARWAL PAIN, SATWARI, JAMMU CANTT - 180003



" अपील "

आज हिंदी दिवस के शुभ अवसर पर उत्तरी कमान संगठन के समस्त अधिकारियों, कर्मचारियों एवं उनके परिवारजनों को मेरी हार्दिक शुभकामनाएं। दिनांक 14 सितम्बर से 28 सितम्बर, 2018 तक की अवधि के दौरान हम जो हिंदी पखवाड़ा मनाने जा रहे हैं उसकी पूर्ण सफलता के लिए भी मेरी शुभकामनाएं।

हिंदी दिवस के गौरवपूर्ण अवसर पर मैं रक्षा लेखा प्रधान नियंत्रक (उत्तरी कमान) जम्मू संगठन के सभी अधिकारियों व कर्मचारियों से अपील करता हूँ कि वे अपना अधिकाधिक सरकारी कामकाज हिंदी में ही करें ताकि हिंदी को वास्तविक रूप से राजभाषा का दर्जा प्राप्त हो सके।

यह अत्यंत प्रसन्नता की बात है कि रक्षा लेखा प्रधान नियंत्रक (उत्तरी कमान) व इसके नियंत्रणाधीन सभी उप कार्यालयों में राजभाषा हिंदी में उत्साहपूर्वक कार्य किया जा रहा है। इस दिशा में मेरी आप सभी को यह सलाह है कि अपना सरकारी कामकाज बोलचाल की सरल भाषा का ही प्रयोग करते हुए मूल रूप से हिंदी में करना आरंभ करें तथा कठिनाई अनुभव होने पर ही हिंदी कक्ष की सहायता ली जाए। आज के परिवेश में ई-मेल के माध्यम से सहायता ली जा सकती है।

हर वर्ष की भांति इस वर्ष भी हमारे संगठन में 14 सितम्बर से 28 सितम्बर, 2016 तक हिंदी पखवाड़ा मनाया जा रहा है। इस दौरान 05 विभिन्न प्रतियोगिताओं का आयोजन किया गया है तथा नकद पुरस्कार दिए जाने का प्रावधान भी है। आप सभी से अनुरोध है कि इन सभी प्रतियोगिताओं में बढ-चढ कर भाग लें तथा हिंदी में काम करने के अपने प्रयासों को निरंतर जारी रखें। हम सभी सरकार द्वारा निर्धारित लक्ष्यों को प्राप्त करने के लिए प्रतिबद्ध हैं। मुझे पूर्ण विश्वास है कि सामूहिक प्रयासों से हम लक्ष्य तक पहुँचने में अवश्य ही कामयाब होंगे।

जय हिंद।

(डी आर नेगी)

भा.र.ले.से.

रक्षा लेखा प्रधान नियंत्रक